



ఆలమట్టి గరిష్ఠ స్థాయికి కృష్ణమ్మ

నేడో రేపా బిగువకు కృష్ణమ్మ వరద మేడిగడ్డ వద్ద తగ్గిన ప్రాణహిత ప్రవాహం

హైదరాబాద్, జూలై 12 : ఎగువ కృష్ణా ప్రధాన ప్రాజెక్టు ఆలమట్టి నిల్వ గరిష్ఠ స్థాయికి చేరుకుంటోంది. ఈ జలాశయం నిర్వహణ ప్రమాణాల ప్రకారం నిల్వ 100 టీఎంసీలకు చేరువయ్యే పరిస్థితి ఉంటే దిగువకు నీటిని విడుదల చేస్తారు. ఆదివారం నాటికి ఈ జలాశయం నీటిమట్టం 86 టీఎంసీలకు చేరుకుంది. పూర్తిస్థాయి నీటి నిల్వ సామర్థ్యం 129.72

-మిగతా 2 లో..

జాడలేని వాన

మండిపోతున్న భానుడు

ఎల్సినో ప్రభావంతో వ్యవసాయం డీలా!

రాష్ట్రంలో వరి సాగు సగం తగ్గే అవకాశం

సాధారణంగా జూలై నెలలో కనువిందు చేయాల్సిన రుతుపవన వర్షాలు కనుమరుగయ్యాయి. రెండు రోజులుగా వాతావరణం పూర్తిగా మారిపోయింది. ఆకాశం నుంచి చినుకులు కురుస్తాయనుకుంటే.. దానికి భిన్నంగా భానుడు ప్రతాపం చూపుతున్నాడు. గడచిన రెండు రోజుల్లో నగరంలో గరిష్ఠ ఉష్ణోగ్రతలు సాధారణం కంటే 2 నుంచి 4 డిగ్రీల వరకు పెరిగాయి. ఉదయం 9 గంటల నుంచే ఎండ ప్రభావం కనిపిస్తోంది. హైదరాబాద్ వాతావరణ కేంద్రం తాజా నివేదికల ప్రకారం.. రాబోయే మరో మూడు రోజుల పాటు పొడి వాతావరణ పరిస్థితులు కొనసాగే అవకాశం ఉంది.



హైదరాబాద్, జూలై 12 : ఎల్సినో ప్రభావంతో రాష్ట్రంలో వరి సాగు దాదాపు సగం తగ్గే అవకాశం ఉందని వ్యవసాయశాఖ వెల్లడించింది. గత ఏడాది వానాకాలం సీజన్లో 70 లక్షల ఎకరాల్లో వరి సాగు కాగా, ఈసారి అది 30 నుంచి 40 లక్షల ఎకరాలకే పరిమితం కానుందని తెలిపింది. పరితోపాటు అధిక నీటి వినియోగ పంటల స్థానంలో 50 లక్షల ఎకరాల్లో ప్రత్యామ్నాయ పంటలు పండించాలని పేర్కొంది. ఈ మేరకు ఆదివారం రాష్ట్ర ప్రభుత్వానికి నివేదిక అందజేసింది. 'రాష్ట్రంలో పంటలు వేయడానికి అనువైన కాలం ముగుస్తోంది. వెంటనే 50 లక్షల ఎకరాల్లో వప్పు, చిరుధాన్యాలు, నూనెగింజలు, వేరుసెనగ, పెసలు, కందులు, సజ్జలు వంటి ఆరు

-మిగతా 2 లో..



విమర్శకులకు ప్రకాశ్ రాజ్ ఘాటు కొంటర్



నీళ్లు అడిగితే రక్తం కావాలా?

నన్ను జైల్లో వేసినా సరే.. నా ప్రాణం పోయినా సరే.. మోటార్లు ఆన్ చేసి రైతులను కాపాడండి

పంతాలకు పోయి.. పంటలను ఎండబెట్టింది

మేడిగడ్డ వద్ద గిట్లు మూయకుండానే నీళ్లు ఎత్తిపోయివున్న

ఈ మాత్రం అవగాహన ముఖ్యమంత్రిలో లేకపోవడం శోచనీయం

జేఆర్ఎస్ డిప్యూటీ ఫోర్ లీడర్ హరీశ్ రావు

హైదరాబాద్: రైతులు సాగునీరు అడిగితే రక్తం కావాలంటూ మాట్లాడిన ముఖ్యమంత్రి రేవంత్ రెడ్డికి, పాబాద్లో ఆరుగురిని హత్య చేసిన నరహంతకుడికి పెద్దగా తేడా కనిపించడం లేదని జేఆర్ఎస్ డిప్యూటీ ఫోర్ లీడర్ హరీశ్ రావు తీవ్ర స్థాయిలో విమర్శించారు. ప్రతిపక్షాల రక్తాన్ని పంటలపై చల్లాలని, బెల్టుతో కొట్టాలని ఒక ముఖ్యమంత్రి మాట్లాడటం అత్యంత జగుప్పాకరమని మండిపడ్డారు. పొట్టర్ను ఆదర్శంగా చెప్పుకునే రేవంత్ అదే తరహా హంతక భావ మాట్లాడుతున్నారని ఆరోపించారు. రైతుల పంటలను కాపాడాల్సిన ప్రభుత్వం ఈగోతో కన్నెవల్లి, దేవూరుల మోటార్లను నిలిపివేసి రాష్ట్రాన్ని కరువు వైపు నెడుతోందన్నారు. తనను జైల్లో వేసినా, తన ప్రాణం పోయినా అభ్యంతరం లేదని, కానీ వెంటనే మోటార్లు ఆన్ చేసి రైతులను ఆదుకోవాలని సీఎంకు విజ్ఞప్తి

-మిగతా 2 లో..

జేఆర్ఎస్, కాంగ్రెస్ తీరుతో రైతులు బలవుతున్నారు

కేంద్ర మంత్రి బండి సంజయ్

కాళేశ్వరం ప్రాజెక్టుపై జేఆర్ఎస్, కాంగ్రెస్ నాలుకాలు ఆడుతున్నాయని కేంద్ర హోంశాఖ సహాయ మంత్రి బండి సంజయ్ ఆదివారం ఓ ప్రకటనలో ఆరోపించారు. "భారాన కాళేశ్వరం నదిగా నిర్మించుకుందా రూ.లక్ష కోట్ల ప్రజాధనాన్ని వృథా చేసింది. ఎన్టీఎస్ఎ నివేదిక ఇచ్చి ఏళ్లు గడుస్తున్నా చర్యలు తీసుకోకుండా కాంగ్రెస్ సర్కారు ఈ ప్రాజెక్టును కోమలానికి నెట్టింది. ఈ రెండు పార్టీల తీరుతో తెలంగాణ రైతులు బలవుతున్నారు.

హైదరాబాద్, జూలై 12 : డ్యూమ్ సేఫ్టీ యాక్ట్ -2021 ప్రకారం.. బ్యారేజీల యజమాని తెలంగాణ ప్రభుత్వమే. ఎన్టీఎస్ఎ, సీడబ్ల్యూసీ కమిటీలు సలహాలు మాత్రమే ఇస్తాయనే విషయాన్ని గుర్తుంచుకోండి. బ్యారేజీ మ-రమ్మతు పనులు చేయాల్సింది కాంగ్రెస్ సర్కారే. కాళేశ్వరంపై ఎన్టీఎస్ఎ ఇప్పటికే మూడు సార్లు నివేదిక ఇచ్చినా ఎందుకు చర్యలు తీసుకోలేదు? పునరుద్ధరణ చర్యలు చేపట్టాలని పదేపదే చెప్పినా ఎందుకు పెడచెవిన్ పెడుతున్నారు? కాళేశ్వరంలో రూ.లక్ష కోట్ల అవినీతి జరిగిందని, బాధ్యులను జైల్లో వేస్తామని గతంలో ప్రకటించింది కాంగ్రెస్. అధికారంలోకి వచ్చాక రూ.లక్ష కోట్ల అవినీతిపై విచారణ జరపకుండా.. రూ.9 వేల కోట్ల అవినీతిపై విచారణకే పరిమితమైంది" అని బండి సంజయ్ విమర్శించారు.



నేడు ఎంపీలతో సీఎం రేవంత్ భేటీ

పార్లమెంటు వర్షాకాల భేటీ నేపథ్యంలో రాష్ట్ర ప్రాధాన్యతల గురించి వివరించనున్న ప్రభుత్వం

మధ్యాహ్నం 3 గంటలకు అన్ని పార్టీల ఎంపీలతో భేటీ.. ఆపై కాంగ్రెస్ ఎంపీలతో డిన్నర్

02



హార్నాజ్లో హైటెన్షన్ ఖతార్ కీలక నిర్ణయం

దాడులు, ప్రతిదాడులతో పశ్చిమగూడూరు ఉత్తర పరిస్థితులు నెలకొన్నాయి. కీలకమైన హార్నాజ్ జలసంబంధ మరేసారి మూసివేసినట్లు ఇరాన్ ప్రకటించడం, నౌకలపై దాడులు చేస్తుండటంతో ఎప్పుడో జరుగుతుందనే ఉత్తర కొనసాగుతోంది. ఈ క్రమంలో గల్ఫ్ దేశం ఖతార్ కీలక నిర్ణయం తీసుకుంది. సముద్ర కార్యకలాపాలను తాత్కాలికంగా నిలిపివేయాలని వాణిజ్య నౌకల యాజమాన్యాలను ఆదేశించింది. తదుపరి ఉత్తరపుల వచ్చేంత వరకు వాణిజ్య విహార నౌకలతోపాటు, చేపల బోట్లను కూడా నిలిపివేయాలని స్పష్టం చేసింది. ప్రతా భద్రత ధృవ్యం ఈ నిర్ణయం తీసుకున్నట్లు వెల్లడించింది.

దోహా : ఖతార్ రాజధాని దోహాపై ఇవాళ ఉదయం ఇరాన్ బాలిస్టిక్ క్షిప్రణులను ప్రయోగించింది. వాటిలో కొన్నింటిని ఖతార్ రక్షణ వ్యవస్థ కూల్చివేసినట్లు తెలుస్తోంది. ఈ దాడుల్లో కొందరు పౌరులకు తీవ్ర గాయాలైనట్లు అక్కడి మీడియా వెల్లడించింది. ఎలాంటి విపత్తుర పరిస్థితులు ఎదురైనా సమర్థంగా తిప్పికొట్టేందుకు తమ సేనలు పూర్తి సన్నద్ధంగా ఉన్నట్లు ఖతార్ ప్రభుత్వం తెలిపింది. ఇరాన్ బాధ్యతారాహిత్యంగా ప్రవర్తిస్తోందని ఒమన్ మండిపడింది. అమెరికా స్వచ్ఛందంగా దాడుల పేరిట తమ భూభాగంపై బాంబులు ప్రయోగించడాన్ని తప్పుబట్టింది. ఈ మేరకు ఒమన్లోని ఇరాన్ రాయబారికి సోషల్ మీడియా వేదికగా నిరసన తెలిపింది. "ఇరాన్ బాధ్యతారాహిత్యమైన చర్యలపై ఒమన్ తీవ్ర విచారం వ్యక్తం చేస్తోంది."

ఎన్టీఎస్ఎ సిఫార్సుల అమలులో ప్రభుత్వం విఫలం



చేసింది. ఆ సిఫార్సులను అమలు చేయడంలో మీ ప్రభుత్వం పూర్తిగా విఫలమైంది. ఈ మూడు బ్యారేజీలను ఇప్పటికీ పునరుద్ధరించలేదు. దీనివల్ల ముఖ్యంగా ఈ ఏడాది కరవు పరిస్థితుల్లో రాష్ట్ర ప్రజలు దాదాపు 200 టీఎంసీల గోదావరి జలాలను వినియోగించుకోలేకపోయారు. కేంద్ర జలశక్తి మంత్రిత్వ శాఖ ఈ ఏడాది జూన్ 30న ఈ మూడు బ్యారేజీలపై రాష్ట్రానికి మార్గదర్శనం చేయడానికి ఎన్టీఎస్ఎ నిపుణులతో ఒక కమిటీని ఏర్పాటు చేసిందని నిన్న మీరు పేర్కొన్నారు.

హైదరాబాద్: కాళేశ్వరం ప్రాజెక్టు పునరుద్ధరణ కోసం నేషనల్ డ్యూమ్ సేఫ్టీ అథారిటీ (ఎన్టీఎస్ఎ) సిఫార్సులను అమలు చేయడంలో కాంగ్రెస్ సర్కారు విఫలమైందని భాజపా రాష్ట్ర అధ్యక్షుడు ఎన్.రామచంద్రరావు విమర్శించారు. ఆ సిఫార్సులను అమలుచేసి కాళేశ్వరం ప్రాజెక్టును పునరుద్ధరించాలని డిమాండ్ చేశారు. ఆదివారం సీఎం రేవంత్ రెడ్డికి బహిరంగ లేఖ రాశారు. "కాళేశ్వరం ప్రాజెక్టులోని మేడిగడ్డ, అన్నారం, సుందిళ్ల బ్యారేజీల పునరావాస చర్యల నిర్వహణలో, ప్రాజెక్టు పునరుద్ధరణలో రాష్ట్ర ప్రభుత్వం విఫలమైంది. ప్రాజెక్టును పునరుద్ధరించడానికి ఎన్టీఎస్ఎ సిఫార్సులను సకాలంలో అమలు చేయకపోవడం వల్ల అటు తాగునీరు, ఇటు సాగునీరు అందక రాష్ట్ర ప్రజలు, ముఖ్యంగా రైతాంగం తీవ్ర ఇబ్బందులు ఎదుర్కొంటున్నారు. డిసెంబరు 2023లో కాంగ్రెస్ ప్రభుత్వం ఏర్పడినప్పటి నుంచి దాదాపు రెండున్నరేళ్లుకొద్దీ అది పలు నివేదికలను ఇచ్చింది. బ్యారేజీల కుంగుబాటుకు గల మూల కారణాలను కనుగొనడానికి జియోఫిజికల్, జియోటెక్నికల్ పరీక్షలు నిర్వహించాలని స్పష్టం

పైసా కాట్టు.. డ్రెలార్గ్ ఏట్టు

ప్రకాశ్ రాజ్ కు బండ్ల గణేశ్ కొంటర్

ప్రకాశ్ రాజ్ వీడియోకు సోషల్ మీడియాలో ఘాటు స్పందన ప్రజల మనసు గెలవాలంటే నిజాయితీ అవసరమని వ్యాఖ్య సినీమా డైలాగుల్లా మాట్లాడొద్దంటూ చురక నెట్టింట వైరల్గా మారిన ఇద్దరి పోస్టులు



02



విజయవాడ ఆటోనగర్లో అగ్నిప్రమాదం

7 ప్రైవేట్ బస్సుల దగ్ధం

02



నీళ్లు అడిగితే రక్తం కావాలా?

(మొదటిపేజీ తరువాయి)

చేశారు. తెలంగాణ భవన్‌లో ఆదివారం నిర్వహించిన మీడియా సమావేశంలో ఆయన మాట్లాడారు. గోదావరిలో ప్రస్తుతం లక్ష క్యూసెక్కులకు పైగా వరద ప్రపహిస్తున్నా ప్రభుత్వం కావాలనే నీటిని ఎత్తడం లేదని హాంట్ ఆరోపించారు. మేడిగడ్డ గేట్లు మూయకుండానే కన్నెపల్లి మోటార్లు నడపాచ్చని, ఇదే విషయాన్ని నిపుణులు, రిటైర్డ్ ఇంజనీర్లు, ఇరిగేషన్ అధికారులు కూడా ప్రభుత్వానికి స్పష్టం చేశారని తెలిపారు. కేవలం రూ. 8.5 కోట్లతో కాఫర్ డ్యామ్ నిర్మించి నీటిని ఎల్లంపల్లికి తరలించాచ్చని అధికారులు సూచించినా ప్రభుత్వం పట్టించుకోవడం లేదన్నారు. కాళేశ్వరం ప్రాజెక్టుపై చేసిన దుష్ప్రచారం బయటపడుతుందనే భయంతోనే మోటార్లు ఆన్ చేయడం లేదని విమర్శించారు. ఎల్లంపల్లి ప్రాజెక్టును పూర్తిస్థాయిలో వినియోగంలోకి తీసుకొచ్చింది బీఆర్ఎస్ ప్రభుత్వమేనని, ఇప్పుడు నీటిని ఎత్తకపోతే ఎన్టీసీ, సింగరేణి, హైదరాబాద్ తాగునీటి అవసరాలు దెబ్బతినడంతోపాటు భర్తల్లో విద్యుత్ ఉత్పత్తి నిలిచిపోయే ప్రమాదం ఉందని హెచ్చరించారు. మేడిగడ్డపై నివేదిక ఇచ్చిన ఎన్డీఎస్ఎ అధికారులే పోలవరం ప్రాజెక్టులో రూ.వేల కోట్ల సొమ్మని కిందపెట్టిన హాంట్ ఆరోపించారు. కేసీఆర్ పాలనలోనే వ్యవసాయ విప్లవం కాంగ్రెస్ పాలనలో 6.64 లక్షల ఎకరాలకు మాత్రమే సాగునీరు అందగా, బీఆర్ఎస్ పాలనలో 48.74 లక్షల ఎకరాలకు సీరందించామని హాంట్ పేర్కొన్నారు. దేవాదులలో పూర్తిస్థాయిలో మోటార్లు నడపకుండా, గోదావరి జలాలను కిందకు వదిలి పట్టిసీమకు మేలు చేస్తూ సీఎం తన రాజకీయ గురువు చంద్రబాబుకు గురదక్షిణ ఇస్తున్నారని ఆరోపించారు. రైతుల ప్రయోజనాల కంటే రాజకీయ కక్షలకు ప్రాధాన్యం ఇవ్వొద్దని, వెంటనే కన్నెపల్లి, దేవాదుల మోటార్లను పూర్తిస్థాయిలో ప్రారంభించాలని డిమాండ్ చేశారు.

నేడు ఎంపీలతో సీఎం రేవంత్ భేటీ

హైదరాబాద్: పార్లమెంటు వర్షాకాల సమావేశాలు ఈ నెల 20 నుంచి ప్రారంభం కానున్న నేపథ్యంలో రాష్ట్రం నుంచి ప్రాతినిధ్యం వహిస్తున్న ఎంపీలతో ప్రభుత్వం సమావేశం నిర్వహిస్తోంది. సోమవారం మధ్యాహ్నం 3 గంటలకు ప్రజాభవన్‌లో జరిగే ఈ భేటీకి హాజరు కావాలని అన్ని ఎంపీలకు చెందిన లోక్‌సభ, రాజ్యసభ సభ్యులకు ఆహ్వానం అందింది. కేంద్ర ప్రభుత్వం వద్ద పెండింగ్‌లో ఉన్న అంశాలు, పలు ప్రాజెక్టులకు రావాల్సిన నిధులు, రాష్ట్ర ప్రభుత్వ ప్రాధాన్యతల గురించి ఈ సమావేశంలో ఎంపీలకు ముఖ్యమంత్రి రేవంత్‌రెడ్డి వివరించనున్నారు. అన్ని పార్టీల భేటీ అనంతరం కాంగ్రెస్ ఎంపీలతో సీఎం డిన్నర్ భేటీ కానున్నారు. ఈ సందర్భంగా కాళేశ్వరం ప్రాజెక్టు అవినీతిపై సీబీఐ విచారణ, మెట్రో రైలు, ఉపాధి హామీ పథకం అమలులో కేంద్ర వైఖరి తదితర అంశాలపై పార్టీ ఎంపీలు అనుసరిచాల్సిన వైఖరి గురించి సీఎం రేవంత్ కాంగ్రెస్ ఎంపీలకు దిశానిర్దేశం చేయనున్నారు. పార్లమెంటులో ఏ ఎంపీ ఏ అంశంపై మాట్లాడాలనే పని విభజన చేయనున్నారు.



18 నుంచి అక్టోబర్ నెల

తిరుమల దర్శన కోటా విడుదల

తిరుమల, జూలై 12 : అక్టోబర్ నెలకు సంబంధించి టీటీడీ విడుదల చేయ వివిధ దర్శనాల, గడుల కోటా వివరాలు ఈ విధంగా ఉన్నాయి. తిరుమల శ్రీవారి ఆర్థిక సేవా టికెట్లు(సప్రభాతం, తోమాల, అర్చన, అష్టదశ పాదపద్మాధాన సేవ) కు సంబంధించిన కోటాను జూలై 18న ఉదయం 10 గంటలకు టీటీడీ ఆన్‌లైన్‌లో విడుదల చేయనుంది. ఈ సేవా టికెట్లు ఎలక్ట్రానిక్ డివ్ కోసం 20వ తేదీ ఉదయం 10 గంటల వరకు ఆన్‌లైన్‌లో నమోదు చేసుకోవచ్చు. ఈ టికెట్లు పొందిన వారు 20 నుండి 22వ తేదీ మధ్యాహ్నం 12 గంటల లోపు సామ్య చెల్లించిన వారికి టికెట్లు మంజూరవుతాయి.

21న ఆర్థిక సేవా టికెట్లు విడుదల

కల్యాణోత్సవం, ఊంజల్ సేవ, ఆర్థిక బ్రహ్మోత్సవం, సహస్రదీపాలంకార సేవ టికెట్లును 21న ఉదయం 10 గంటలకు టీటీడీ ఆన్‌లైన్‌లో విడుదల చేయనుంది. వచ్చుపల్లె సేవలు, వాటి దర్శన స్లాట్లకు సంబంధించిన కోటాను 21న మధ్యాహ్నం 3 గంటలకు టీటీడీ ఆన్‌లైన్‌లో విడుదల చేయనుంది.

టోకెన్లు విడుదల

అంగ ప్రదక్షిణ టోకెన్ల కోటాను 23న ఉదయం 10 గంటలకు విడుదల చేయనున్నారు. శ్రీవాణి ట్రస్టు దర్శన టికెట్ల కోటాను 23న ఉదయం 11 గంటలకు విడుదల చేయనున్నారు. వయోవృద్ధులు, దివ్యాంగులు, దీర్ఘకాలిక వ్యాధులున్నవారు తిరుమల శ్రీవారి దర్శించుకునేందుకు వీలుగా ఉచిత ప్రత్యేక దర్శనం టోకెన్ల కోటాను 23న మధ్యాహ్నం 3 గంటలకు టీటీడీ ఆన్‌లైన్‌లో విడుదల చేయనుంది. ప్రత్యేక ప్రవేశ దర్శన టికెట్ల కోటాను 24న ఉదయం 10 గంటలకు టీటీడీ ఆన్‌లైన్‌లో విడుదల చేయనుంది. తిరుమల, తిరువతీలలో గడుల కోటాను 24న మధ్యాహ్నం 3 గంటలకు ఆన్‌లైన్‌లో విడుదల చేస్తారు. టీటీడీ వెబ్‌సైట్ ద్వారా శ్రీవారి ఆర్థికసేవలు, దర్శన టికెట్లు బుక్ చేసుకోవాలని కోరడమైనది.

జాడలేని వాన

(మొదటిపేజీ తరువాయి)

తడి పంటలు చేయాలి. ఈ నెల 15, 30, ఆగస్టు 15 తేదీలను ఆధారంగా చేసుకుని మూడు దశల్లో రాష్ట్రవ్యాప్త అత్యవసర ప్రత్యామ్నాయ (కంటింజెన్సీ) ప్రణాళిక అమలు చేయాలి. అయితే కనీసం 50 మిల్లీమీటర్ల వర్షపాతం వరుసగా రెండు నుంచి మూడు రోజులపాటు నమోదై, భూమిలో తగినంత తేమ ఏర్పడిన తర్వాత మాత్రమే రైతులు విత్తనాలు నాటాలి" అని నివేదికలో పేర్కొన్నారు. నివేదికపై ఆదివారం తన నివాసంలో సమీక్షించిన వ్యవసాయ మంత్రి తుమ్మల నాగేశ్వరరావు సోమవారం హైదరాబాద్‌లోని అంతర్జాతీయ మెట్ల ప్రాంతాల పంటల పరిశోధన సంస్థ (ఇక్రికాట్)లో అత్యవసర సమావేశం ఏర్పాటుకు ఆదేశించారు. వ్యవసాయ, ఉద్యాన, పశువైద్య శాఖల ఉన్నతాధికారులు, ఆయా పర్సనల్ శాస్త్రవేత్తలు, భారత నూనెగింజలు, చిరుధాన్యాల పరిశోధన సంస్థలు, వాతావరణ, భూగర్భ జల విభాగం అధికారులు పాల్గొనాలని సమాచారం పంపించారు.

ఈ సందర్భంగా మాట్లాడుతూ "ఎల్‌ఎస్‌ఎస్ ప్రభావం ఎంత తీవ్రంగా ఉన్నా రైతులు సప్లైపోకుండా చర్యలు తీసుకుంటారు. సీఎం ఆదేశాల మేరకు అగ్రి, ఉద్యాన పర్సనల్లు, వాతావరణశాఖ, జిల్లా కలెక్టర్లు సమన్వయంతో వర్షాభావ పరిస్థితులను ఎదుర్కొనే సమగ్ర ప్రత్యామ్నాయ కార్యాచరణ ప్రణాళికను వ్యవసాయ శాఖ సిద్ధం చేసింది. దీని అమలుకు సోమవారం దిశానిర్దేశం చేస్తాం. మార్చిఫెడ్, విత్తన సంస్థలు, జిల్లా యంత్రాంగంతో సమన్వయం చేస్తున్నాం. జిల్లా, మండల స్థాయిలో ఎరువులు, ఇతర వ్యవసాయ ఇన్‌పుట్లను తగినంతగా నిల్వ చేశాం. రైతే వేదికలు, వాట్సాప్ గ్రూపులు, డిజిటల్ ప్లాట్‌ఫాంలు, క్షేత్రస్థాయి సిబ్బంది ద్వారా రైతులకు నిరంతరం సాంకేతిక సూచనలు అందిస్తాం" అని తెలిపారు.



పవన్ కల్యాణ్‌ను పరామర్శించిన

ముఖ్యమంత్రి చంద్రబాబు

- ముంబయిలోని ఆసుపత్రికి వెళ్లి ఆరోగ్య పరిస్థితిపై ఆరా
- విజయవంతంగా ముగిసిన భుజం శస్త్రచికిత్స
- త్వరగా కోలుకోవాలని ఆకాంక్షించిన ముఖ్యమంత్రి
- మంత్రులు లనగాని సత్ప్రసాద్, నాదెండ్ల మనోహర్, నారాయణాచారి కలిసి పరామర్శ



తగిలిన గాయాల కారణంగా సమస్య తీవ్రం కావడంతో వైద్యుల సలహా మేరకు శస్త్రచికిత్స చేయించుకున్నారు. ముంబయిలోని కోకిలాబెస్ ఆసుపత్రిలో వైద్యుల బృందం సుమారు మూడున్నర గంటల పాటు నిర్వహించిన శస్త్రచికిత్స విజయవంతంగా పూర్తయింది.

కోలుకుంటున్న పవన్ కల్యాణ్

ఇటీవలే సైన్‌స్ సమస్యకు కూడా పవన్ కల్యాణ్ శస్త్రచికిత్స చేయించుకున్నారు. తాజా భుజం అపరేషన్ అనంతరం ఆయన ఆరోగ్యం నిలకడగా ఉందని, కోలుకుంటున్నారని వైద్యులు వెల్లడించారు. ఈ సందర్భంగా పవన్ కల్యాణ్ త్వరగా కోలుకుని తిరిగి ప్రజా సేవల్లో పాల్గొనాలని ముఖ్యమంత్రి ఆకాంక్షించారు.

ఆలమట్టి గరిష్ఠ స్థాయికి కృష్ణమ్మ

(మొదటిపేజీ తరువాయి)

టీఎంసీలు. మహారాష్ట్రలో కురిసిన భారీ వర్షాలకు ఎగువ నుంచి 1.33 లక్షల క్యూసెక్కుల వరద వచ్చి చేరుతోంది. నేడో, రేపో ఆలమట్టి గేట్లు విత్త వరదను దిగువన ఉన్న నారాయణపూర్ జలాశయానికి విడుదల చేయనున్నారు. కృష్ణా నది ఎడారిలా మారిన వేళ ఇది శుభవార్తగా రైతులు ఆనందం వ్యక్తం చేస్తున్నారు. నారాయణపూర్ జలాశయం పూర్తి నిల్వ 37.64 టీఎంసీలు కాగా ప్రస్తుతం 23.47 టీఎంసీల మట్టం వద్ద ఉంది. ఈ జలాశయం కూడా గరిష్ఠ స్థాయికి చేరితే దిగువన ఉన్న జూరాలకు ప్రవాహాన్ని విడిచిపెడతారు. ఆలమట్టికి ఎగువ నుంచి ఇదే మాదిరి

వరద కొనసాగితే వారంలో జూరాలకు నీటిని వదిలే అవకాశాలు ఉంటాయని అంచనా వేస్తున్నారు. మేడిగడ్డ(లక్ష్మీ) బ్యారేజీ వద్ద ప్రాణహిత నదీ ప్రవాహం తగ్గింది. మొన్నటి వరకు లక్ష క్యూసెక్కుల వరద రాగా ఆదివారం నాటికి 28,050కు చేరింది. ప్రాణహిత పరీవాహకంలో వర్షాలు తగ్గుముఖం పట్టడంతో ప్రవాహం నెమ్మదించింది. మేడిగడ్డ దిగువన నమ్మక్క బ్యారేజీ వద్ద 49,400, భద్రాచలం సీతమ్మకావర్తి బ్యారేజీ వద్ద 90,898 క్యూసెక్కుల ప్రవాహం గోదావరిలో దిగువకు వెళ్తోంది. కృష్ణా, గోదావరి నదుల పరీవాహకాల్లో ఏ ఇతర భారీ, మధ్యతరహా ప్రాజెక్టులకు ప్రవాహాలు లేవు.

విమర్శకులకు ప్రకాశ్ రాజ్ ఫూటు కౌంటర్

సోషల్ మీడియాలో వీడియో విడుదల చేసిన ప్రముఖ నటుడు

హైదరాబాద్, జూలై 12 : "నేను మౌనంగా లేను... అన్నీ గమనిస్తున్నా. అబద్ధాలు, కట్టుకథలు, వ్యక్తిగత దూషణలతో ప్రశ్నించే గొంతుకలను ఎవరూ ఆపలేరు" అంటూ ప్రముఖ నటుడు ప్రకాశ్ రాజ్ తనపై వస్తున్న విమర్శలకు ఫూటుగా స్పందించారు. సోషల్ మీడియాలో తనపై జరుగుతున్న ప్రచారాన్ని ఉద్దేశిస్తూ ప్రకాశ్ రాజ్ ఒక వీడియోను విడుదల చేశారు. 'దిగజారండి' అనే పదాన్ని వదవేడి ఉపయోగిస్తూ విమర్శకులపై వ్యంగ్య వ్యాఖ్యలు చేశారు. ఎమ్మెల్యేలు, ఎంపీలు, కొందరు సామాజిక మార్గదర్శక కార్యకర్తలు, యూట్యూబ్ ఛానెళ్లు

తనపై అసత్య ప్రచారం చేస్తున్నాయని ఆరోపించారు. తనపై జరుగుతున్న ప్రతి విషయాన్ని గమనిస్తున్నానని వీరొస్తూ ప్రకాశ్ రాజ్, అబద్ధాలు, కట్టుకథలు, వ్యక్తిగత దూషణలతో నిజాన్ని మార్చలేరని అన్నారు. ఎంతటి ప్రచారం చేసినా ప్రశ్నించే స్వరాలను అణచివేయడం సాధ్యం కాదని స్పష్టం చేశారు. విమర్శకులను ఉద్దేశించి వ్యంగ్య భోరణిలో చేసిన ప్రకాశ్ రాజ్ వ్యాఖ్యలు సోషల్ మీడియాలో విస్తృతంగా చర్చనీయాంశమయ్యాయి. ఆయన విడుదల చేసిన వీడియో ప్రస్తుతం వివిధ సామాజిక మార్గదర్శక వేదికల్లో వైరల్‌గా మారింది.

విజయవాడ ఆటోనగర్‌లో అగ్నిప్రమాదం

7 ప్రైవేట్ బస్సుల దగ్గం

విజయవాడ, జూలై 12 : విజయవాడలోని ఆటోనగర్‌లో ఆదివారం భారీ అగ్ని ప్రమాదం చోటుచేసుకుంది. 7 బస్సులు కాల్చిపోయాయి. మరమ్మతుల కోసం ఉంచిన బస్సులో మంటలు చెలరేగటంతో ఈ ప్రమాదం చోటుచేసుకుంది. సంఘటనకు సంబంధించిన వివరాల్లోకి వెళితే.. ఆటోనగర్‌లోని ఓ మోటార్ షెడ్‌లో మరమ్మతుల కోసం బస్సులను నిలిపి ఉంచారు. ఆదివారం మధ్యాహ్నం మరమ్మతుల కోసం ఉంచిన ఓ బస్సులో మంటలు చెలరేగాయి. ఆ మంటలు కొద్దిసేపటికి మిగిలిన బస్సులకు వ్యాపించాయి. పెద్ద ఎత్తున మంటలు ఏగిసేవడటం గుర్తించిన స్థానికులు అగ్నిమాపక సిబ్బందికి సమాచారం అందించారు. మూడు ఫైరింగెన్లు సంఘటనా స్థలానికి చేరుకున్నాయి. అగ్నిమాపక సిబ్బంది మంటలను అదుపులోకి తీసుకువచ్చారు. ఇక, ఈ ప్రమాదంలో గ్యారేజీలో నిలిపి ఉంచిన ఏడు బస్సులు దగ్గం అయ్యాయి. పోలీసులు ఈ సంఘటనపై కేసు నమోదు చేసుకుని దర్యాప్తు చేపట్టారు. ప్రమాదంలో ఎలాంటి ప్రాణం నష్టం సంభవించలేదని తెలిపారు. ప్రమాదానికి గల కారణాలను అన్వేషిస్తున్నారు.



పేదల ఆరోగ్యానికి పెద్దపేట.

- నిమ్మ వైద్య చికిత్సకు లద్దన్ ఎమ్మెల్యే ధన్ పాల్ ఎల్‌ఎస్‌సీ లండన్‌జేత...



వేగుచుక్క న్యూస్, నిజామాబాద్:

నియోజకవర్గంలోని పేదల ఆరోగ్యానికి పెద్దపేట వేస్తున్నామని, అవసరమైన వారికి నిమ్మ లో ఎల్‌ఎస్‌సీ అందజేస్తున్నట్లు అర్బన్ ఎమ్మెల్యే ధన్ పాల్ సూర్యనారాయణ తెలిపారు. నగరంలోని కర్నూలయిల్లో ఆదివారం ఎల్‌ఎస్‌సీ అందజేశారు. ఈ సందర్భంగా ఎమ్మెల్యే మాట్లాడుతూ.. నియోజకవర్గంలో అర్జులైన పేదలకు ఎల్‌ఓసీ ఇప్పించేందుకు ప్రత్యేక శ్రద్ధ వహిస్తున్నట్లు పేర్కొన్నారు. ఆర్థిక ఇబ్బందులు ఎదుర్కొంటున్న వారి పరిస్థితిని సీఎం రేవంత్ రెడ్డి దృష్టికి తీసుకెళ్తున్నట్లు తెలిపారు. నగరంలోని ఆటో నగర్ కు చెందిన మూడున్నరేళ్ల బాలిక ఉమ్మే కుర్చుం క్యాన్సర్ వ్యాధితో బాధపడుతున్నారు. దీంతో నిమ్మ లో చికిత్స కోసం రూ.5 లక్షల ఎల్‌ఎస్‌సీ వారి కుటుంబ సభ్యులకు అందజేశామన్నారు. పార్టీలకతీతంగా పేదల వైద్యాలకు కాపాడటమే తన లక్ష్యమన్నారు.

ఎయిమ్స్ లో అత్యాధునిక వైద్య సేవలు...

హైదరాబాద్‌లోని బీటీ నగర్ ఎయిమ్స్ లో అత్యాధునిక సేవలు అందుబాటు వచ్చాయన్నారు. పేదలు దీర్ఘకాలిక వైద్య సమస్యలు ఉన్నవారు, అత్యవసర శస్త్రచికిత్సలు అవసరమైన వారు ఎయిమ్స్ కి వెళ్లాలని సూచించారు. కేంద్ర ప్రభుత్వం వేయి కోట్లతో నిర్మించి, పూర్తి స్థాయిలో అందుబాటులోకి తీసుకొచ్చారని చెప్పారు. 132 మంది ప్రొఫెసర్లు, 133 మంది సీనియర్ డాక్టర్లు సేవలందిస్తున్నారని పేర్కొన్నారు. కావున నియోజకవర్గ ప్రజలు పూర్తిస్థాయిలో సద్వినియోం చేసుకోవాలని కోరారు.

పైసా కొట్టు.. డైలాగ్ పట్టు

ప్రకాశ్ రాజ్ కు బండ్ల గణేశ్ కౌంటర్

- ప్రకాశ్ రాజ్ వీడియోకు సోషల్ మీడియాలో ఫూటు స్పందన
- ప్రజల మనసు గెలవాలంటే నిజాయితీ అవసరమని వ్యాఖ్య
- సినిమా డైలాగుల్లా మాట్లాడొద్దంటూ చురక
- నెట్టింట వైరల్‌గా మారిన ఇద్దరి పోస్టులు

హైదరాబాద్, జూలై 12: "ప్రజల మనసు గెలవాలంటే స్క్రిప్ట్ కాదు... నిజాయితీ కావాలి. సినిమాల్లో డైలాగులు చెప్పినట్లు కాకుండా పూర్వాయం నుంచి మాట్లాడితేనే ప్రజలు నమ్ముతారు" అంటూ సినీ నిర్మాత బండ్ల గణేశ్, నటుడు ప్రకాశ్ రాజ్ కు సోషల్ మీడియా వేదికగా ఫూటు కౌంటర్ ఇచ్చారు. తనపై జరుగుతున్న విమర్శలు, తప్పుడు ప్రచారాలపై స్పందిస్తూ ప్రకాశ్ రాజ్ ఎక్స్ వేదికగా వీడియోను విడుదల చేశారు. "ప్రశ్నించే గొంతుల మీద తప్పుడు ప్రచారం చేస్తున్న వారికి నా సమాధానం" అంటూ చేసిన ఈ వీడియో సోషల్ మీడియాలో విస్తృతంగా చర్చకు దారితీసింది. ప్రకాశ్ రాజ్ వీడియోపై స్పందించిన బండ్ల గణేశ్, ఎవరితోనో రాయించి తెచ్చిన టీవీను పోస్ట్ చేయడం కాదని, ప్రజలతో మాట్లాడే మాట పూర్వాయం నుంచి రావాలని వ్యాఖ్యానించారు. ప్రజల విశ్వాసాన్ని పొందాలంటే నటన కాదు, నిజాయితీ అవసరమని తన పోస్టులో పేర్కొన్నారు. అంతటితో ఆగని బండ్ల గణేశ్, మరో పోస్టులో "పైసా కొట్టు... డైలాగ్ పట్టు!" అంటూ ప్రకాశ్ రాజ్ పై వ్యంగ్య వ్యాఖ్యలు చేశారు. ఈ పోస్టులు ప్రస్తుతం సోషల్ మీడియాలో వైరల్‌గా మారగా, ఇద్దరి మధ్య మాటల యుద్ధం నెట్టింట చర్చనీయాంశంగా మారింది.



ఓటీటీలో 'పెద్ది'కి కొత్త స్పందన

హైదరాబాద్, జూలై 11

మెగా పవర్ స్టార్ రామ్ చరణ్ కథానాయకుడిగా, జాన్వీ కపూర్ కథానాయికగా దర్శకుడు బుచ్చిబాబు సానా తెరకెక్కించిన 'పెద్ది' చిత్రం థియేటర్లలో ఘనవిజయం సాధించిన తర్వాత ఇప్పుడు ఓటీటీ వేదికపై కూడా ప్రేక్షకులను ఆకట్టుకుంటోంది. ప్రముఖ డిజిటల్ వేదికలో ప్రసారమవుతున్న ఈ చిత్రంలో కొన్ని సన్నివేశాల్లో చేసిన మార్పులు ప్రస్తుతం చర్చనీయాంశంగా మారాయి. థియేటర్లలో విడుదలైన సమయంలో జాన్వీ కపూర్ పాత్రపై ప్రేక్షకుల నుంచి మిత్రమైన స్పందన వ్యక్తమైంది. ముఖ్యంగా ఆమెకు సంబంధించిన కొన్ని సన్నివేశాలు కథకు పెద్దగా ఉపయోగపడలేదని, నిడివిని పెంచేలా ఉన్నాయని పలువురు అభిప్రాయపడ్డారు. ఆమె పాత్రపై సామాజిక మాధ్యమాల్లో విస్తృతంగా చర్చ జరిగింది. ఓటీటీలో విడుదలైన రూపంలో మాత్రం చిత్రబృందం కొన్ని మార్పులు చేసినట్లు తెలుస్తోంది. జాన్వీ కపూర్ కు సంబంధించిన కొన్ని సన్నివేశాలను తొలగించడం, మరికొన్ని సన్నివేశాల నిడివిని తగ్గించడం వల్ల కథ మరింత వేగంగా ముందుకు సాగుతోందని ప్రేక్షకులు అభిప్రాయపడుతున్నారు. ఈ మార్పులతో సినిమా ప్రవాహం మెరుగైందని, ప్రధాన కథపై ఆసక్తి మరింత పెరిగిందని సినీ అభిమానులు పేర్కొంటున్నారు. థియేటర్లలో ఎక్కువ విమర్శలు ఎదుర్కొన్న జాన్వీ పాత్ర, ఓటీటీలో మాత్రం అంతగా చర్చకు రాకపోవడం విశేషంగా మారింది. కథకు అవసరమైన మేరకే పాత్రను చూపించడం వల్ల ప్రేక్షకుల నుంచి సానుకూల స్పందన లభిస్తున్నట్లు సినీ వర్గాలు చెబుతున్నాయి. ఇక ప్రస్తుతం ప్రేక్షకుల దృష్టి ఎక్కువగా రామ్ చరణ్ నటన, భావోద్వేగ, దర్శకుడు బుచ్చిబాబు సానా కథనంపై కేంద్రీకృతమవుతోంది. సంగీత దర్శకుడు ఎ.ఆర్. రెహమాన్ అందించిన స్వరాలు కూడా చిత్రానికి మరో ప్రధాన ఆకర్షణగా నిలుస్తున్నాయి.

రామ్ చరణ్ ప్రేమ వార్తలకు భాగ్యశ్రీ బోర్న్ ఫుల్ క్లారిటీ

హైదరాబాద్, జూలై 11

మిస్టర్ బచ్చన్ చిత్రంతో తెలుగు ప్రేక్షకులకు పరిచయమైన బాలీవుడ్ నటి భాగ్యశ్రీ బోర్న్ ఫుల్ ప్రస్తుతం టాలీవుడ్ లో వరుస అవకాశాలతో బిజీగా ఉంది. తొలి చిత్రం ఆశించిన విజయాన్ని అందుకోకపోయినా, తన అందం, నటనతో దర్శకు నిర్మాతల దృష్టిని ఆకర్షించిన ఆమె, తాజాగా 'లెనిన్' చిత్రంతో విజయాన్ని అందుకున్నట్లు సినీ వర్గాలు భావిస్తున్నాయి. అయితే ప్రస్తుతం



ఆమె సినిమా కంటే వ్యక్తిగత జీవితానికి సంబంధించిన వ్యాఖ్యలతోనే సామాజిక మాధ్యమాల్లో చర్చనీయాంశంగా మారింది. కొంతకాలంగా హీరో రామ్ పోలినేనితో భాగ్యశ్రీ ప్రేమలో ఉన్నారనే ప్రచారం సినీ వర్గాల్లో కొనసాగుతోంది. ఇద్దరూ కలిసి నటిస్తున్న 'అంధ్రా కింగ్ థాలూకా' చిత్రం ప్రారంభమైనప్పటి నుంచే ఈ ఊహగా నాలు వినిపిస్తున్నాయి. గతంలో ఈ ప్రచారాన్ని రామ్ ఖండించినప్పటికీ, భాగ్యశ్రీ మాత్రం నేరుగా స్పందించలేదు. ఇటీవల 'లెనిన్' ప్రచార కార్యక్రమాల్లో భాగంగా "హైదరాబాద్ నా రెండ్స్ ఇల్లు" అని ఆమె చెప్పడంతో మరోసారి ఈ ప్రచారం ఊపందుకుంది.

ఇంటర్వ్యూలో ఆసక్తికర సమాధానం

తాజాగా ఓ ఇంటర్వ్యూలో పాల్గొన్న భాగ్యశ్రీకి, తాను కలిసి నటించిన హీరోల్లో ఎవరితో స్నేహం చేస్తారు, ఎవరితో ప్రేమలో ఉంటారు, ఎవరిని వివాహం చేసుకుంటారు అనే ప్రశ్న ఎదురైంది. దీనికి సమాధానంగా అఖిల్ అక్కినేని తనకు మంచి స్నేహితుడని చెప్పిన ఆమె, ప్రేమ, వివాహం విషయానికి వచ్చేసరికి చిరునవ్వుతో స్పందించింది. "నేను కలిసి నటించిన హీరోల్లో ఇప్పటికీ పెళ్లి కాని వ్యక్తి ఒక్కరే ఉన్నారు" అని వ్యాఖ్యానించింది.



అఖిల్ కు తొలి విజయానందం

హైదరాబాద్, జూలై 11

అక్కినేని అఖిల్ కథానాయకుడిగా నటించిన తాజా చిత్రం 'లెనిన్' ప్రేక్షకుల ముందుకు వచ్చి మంచి ఆదరణను సొంతం చేసుకుంటోంది. కెరీర్ ప్రారంభం నుంచి పలు చిత్రాల్లో నటించినప్పటికీ ఆశించిన స్థాయి విజయాన్ని అందుకోలేక పోయిన అఖిల్ కు ఈ చిత్రం కొత్త ఉత్సాహాన్ని ఇచ్చిందనే అభిప్రాయం వ్యక్తమవుతోంది. విడుదలకు ముందే మంచి అంచనాలు ఏర్పడిన ఈ సినిమా, విడుదల అనంతరం ప్రేక్షకుల నుంచి సానుకూల స్పందనను అందుకుంటోంది.

గ్రామీణ నేపథ్యంలో రూపొందిన ఈ యాక్షన్ కథా చిత్రంలో కథ సుపరిచితంగా

ఉన్నప్పటికీ, దర్శకుడు దానిని ఆసక్తికర మలుపులతో నడిపించిన తీరు ప్రేక్షకులను ఆకట్టుకుంటోందని సినీ అభిమానులు చెబుతున్నారు. ముఖ్యంగా విరామానికి ముందు వచ్చే కీలక మలుపు, ద్వితీయాధ్యం, చివరి ఘట్టాలు చిత్రానికి ప్రధాన బలంగా నిలిచాయని అభిప్రాయాలు వ్యక్తమవుతున్నాయి. సినిమాపై వస్తున్న ప్రశంసల్లో ఎక్కువగా వినిపిస్తున్న పేరు అఖిల్ దేవే కావడం విశేషం. ముఖ్యంగా పోరాట సన్నివేశాలు, చివరి భాగంలో ఆయన కనబరిచిన భావోద్వేగ నటనకు ప్రేక్షకులు, అభిమానులు ప్రశంసలు కురిపిస్తున్నారు. ఇప్పటి వరకు అఖిల్ నటనపై వచ్చిన విమర్శలకు ఈ చిత్రం సమాధానం

చెప్పిందని సామాజిక మాధ్యమాల్లో అభిమానులు పోస్టులు పెడుతున్నారు. చిత్రానికి వస్తున్న ఆదరణతో చిత్ర బృందం అన్నపూర్ణ స్టూడియోలో విజయోత్సవ వేడుకలు నిర్వహించింది. ఈ వేడుకలో భావోద్వేగ క్షణాలు చోటుచేసుకున్నాయి. తన సినీ జీవితంలో నటుడిగా తొలిసారి ఇంతటి ప్రశంసలు అందుకోవడంతో పాటు సినిమా విజయవంతం కావడం చూసి హీరో నాగార్జున భావోద్వేగానికి లోనయ్యారు. ఈ సందర్భంగా అఖిల్ తన తండ్రి నాగార్జున పాదాలకు నమస్కరించి ఆశీర్వాదం తీసుకోవడం, అనంతరం ఇద్దరూ ఒకరినొకరు హత్తుకోవడం ఆకర్షణను వారిని కదిలించింది.

'ఓ సుకుమారి' ట్రైలర్ కు మంచి స్పందన

హైదరాబాద్, జూలై 11

'మసూదా', 'పరేషాన్' చిత్రాలతో ప్రత్యేక గుర్తింపు పొందిన నటుడు తిరువీర్, ప్రతిభావంతుడైన నటి ఐశ్వర్య రాజేష్ ప్రధాన పాత్రల్లో నటించిన తాజా చిత్రం 'ఓ సుకుమారి'. భరత్ దర్శన్ దర్శకత్వంలో రూపొందిన ఈ ప్రేమ, కుటుంబ కథా చిత్రం ట్రైలర్ తాజాగా విడుదలై ప్రేక్షకుల నుంచి మంచి స్పందన అందుకుంటోంది.



విడుదలైన ట్రైలర్ ను బట్టి చూస్తే, అందమైన గ్రామీణ నేపథ్యంలో సాగే ఓ స్వప్నమైన ప్రేమకథతో పాటు, ఆ తర్వాత ఆ జంట జీవితాల్లో చోటుచేసుకునే పరిణామాల చుట్టూ కథ నడుస్తుందని తెలుస్తోంది. భావోద్వేగాలు, కుటుంబ అనుబంధాలు, ప్రేమ, వినోదం సమపాక్షంలో విభిన్నమైన కథగా ఈ చిత్రాన్ని రూపొందించినట్లు ట్రైలర్ సూచిస్తోంది. తిరువీర్ తన సహజ నటనతో మరోసారి ఆకట్టుకోగా, ఐశ్వర్య రాజేష్ భావోద్వేగాలకు ప్రాధాన్యం ఉన్న పాత్రలో కనిపించారు. ఇద్దరి మధ్య సన్నివేశాలు చిత్రంపై ఆసక్తిని పెంచుతున్నాయి. గ్రామీణ వాతావరణాన్ని సహజంగా ఆవిష్కరించిన చిత్రీకరణ కూడా ప్రత్యేక ఆకర్షణగా నిలుస్తోంది.



షూటింగ్ లో గాయపడిన రాశీ ఖన్నా

ముంబై, జూలై 11

ప్రముఖ సినీ నటి రాశీ ఖన్నా చిత్రీకరణ సందర్భంగా గాయపడిన విషయం ఆలస్యంగా వెలుగులోకి వచ్చింది. ప్రస్తుతం బాలీవుడ్ లో ప్రముఖ నటుడు అక్షయ్ కుమార్, నటి విద్యా బాలన్ ప్రధాన పాత్రల్లో దర్శకుడు అనీస్ బజ్జీ రూపొందిస్తున్న వినోదాత్మక చిత్రంలో రాశీ ఖన్నా కీలక పాత్ర పోషిస్తోంది. ఈ చిత్రంలోని సాహస విన్యాసాల చిత్రీకరణ జరుగుతున్న సమయంలో ఆమెకు గాయమైనప్పటికీ, ధైర్యం కోల్పోకుండా తనకు కేటాయించిన చిత్రీకరణను పూర్తిచేయడం విశేషంగా నిలిచింది. ఈ విషయాన్ని రాశీ ఖన్నా స్వయంగా సామాజిక మాధ్యమాల ద్వారా అభిమానులతో పంచుకుంది. సాహస విన్యాసాల చిత్రీకరణలో గాయపడిన కారణంగా శారీరకంగా ఇబ్బందులు ఎదురైనా, చిత్రీకరణను మధ్యలో నిలిపివేయకుండా పూర్తి చేసినట్లు ఆమె తెలిపింది. తన సినీ జీవితంలో ఇప్పటివరకు చేసిన చిత్రాల్లో ఇదే అత్యంత కఠినమైన చిత్రీకరణ షెడ్యూల్ అని పేర్కొంది. గాయం కారణంగా నొప్పి ఉన్నప్పటికీ తన బాధ్యతను పూర్తి చేయాలనే ఉద్దేశంతో చివరి వరకు చిత్రీకరణలో పాల్గొన్నట్లు వెల్లడించింది. ఈ సందర్భంగా చిత్రబృందానికి, కుటుంబ సభ్యులకు రాశీ ఖన్నా ప్రత్యేకంగా కృతజ్ఞతలు తెలిపింది. ముఖ్యంగా అక్షయ్ కుమార్, విద్యా బాలన్ తో పాటు చిత్ర యూనిట్ సభ్యులంతా తనకు అండగా నిలిచారని పేర్కొంది. వారి సహకారం, ప్రోత్సాహం వల్లే చిత్రీకరణను విజయవంతంగా పూర్తి చేయగలిగానని చెప్పింది. ఈ చిత్రంలో సుదీప్ లెప్రా, విజయ్ రాజ్ తదితరులు కూడా కీలక పాత్రలు పోషిస్తున్నారు. వినోద ప్రధానంగా రూపొందుతున్న ఈ చిత్రంపై ఇప్పటికే మంచి అంచనాలు నెలకొన్నాయి.

చెన్నై, జూలై 11

కోలీవుడ్ లో విజయవంతమైన కలయికగా గుర్తింపు పొందిన హీరో ధనుష్, దర్శకుడు వెణ్కటేశ్వర్ మరోసారి చేతులు కలిపారు. వీరిద్దరి కాంటినేషన్ లో రూపొందనున్న ఐదో చిత్రానికి 'తమిళ్ మురుగన్' అనే పేరును ఖరారు చేస్తూ చిత్రబృందం ప్రచార చిత్రాన్ని విడుదల చేసింది. 'హెల్లాదవన్', 'ఆడుకాలం', 'వడ చెన్నై', 'అసురన్' వంటి విజయవంతమైన చిత్రాల తర్వాత దాదాపు ఏడేళ్ల విరామం అనంతరం ఈ జోడీ మరోసారి కలిసి పనిచేస్తుండటంతో అభిమానుల్లో భారీ ఆసక్తి నెలకొంది.

'తమిళ్ మురుగన్' గా ధనుష్


విడుదల చేసిన ప్రచార చిత్రంలో ధనుష్ యుద్ధరంగంలో సైన్యానికి నాయకత్వం వహిస్తున్న వీరయోధుడి పాత్రలో కనిపించారు.



శ్రీలీలకు భారీ ఆదాయం

హైదరాబాద్, జూలై 11

టాలీవుడ్ లో తన నటన, సృత్యంతో ప్రత్యేక గుర్తింపు తెచ్చుకున్న యువ కథానాయిక శ్రీలీల, సినిమాలతో పాటు సామాజిక మాధ్యమాల ద్వారా కూడా భారీ ఆదాయం ఆర్జిస్తున్నట్లు సినీ వర్గాల్లో ప్రచారం జరుగుతోంది. ప్రముఖ బ్రాండ్ల ప్రచార కార్యక్రమాలకు ఆమెకు ఉన్న డిమాండ్ రోజురోజుకూ పెరుగుతున్నట్లు సమాచారం. ప్రస్తుతం ప్రముఖ చిత్రాల భాగస్వామ్య వేదికలో శ్రీలీలకు కోటిన్నర మందికి పైగా అనుచరులు ఉండటంతో, అనేక జాతీయ, అంతర్జాతీయ సంస్థలు తమ ఉత్పత్తుల ప్రచారం కోసం ఆమెను ఎంపిక చేస్తున్నాయని తెలుస్తోంది. ఒక ప్రచార పోస్టు లేదా ప్రచార దృశ్యం కోసం ఆమె రూ.5 లక్షల నుంచి రూ.10 లక్షల వరకు పారితోషికం తీసుకుంటున్నట్లు సినీ వర్గాల్లో చర్చ సాగుతోంది. అయితే ఈ మెత్తాలపై అధికారిక ధ్రువీకరణ లేదు. సినిమాల విషయానికి వస్తే, తెలుగు చిత్రాలతో పాటు హిందీ చిత్రసీమలోనూ శ్రీలీల అవకాశాలు అందుకుంటోంది. ప్రముఖ హిందీ నటుడు కార్తిక్ ఆర్యన్ సరసన ఓ భారీ చిత్రంలో కథానాయికగా నటిస్తూ బిజీగా ఉంది.



టీజీ20 లీగ్ విజేతగా హైదరాబాద్ ఈ ఛాంపియన్స్

టీజీ20 తొలి సీజన్ విజేతగా నిలవడంతో హైదరాబాద్ ఆటగాళ్లు పెద్దఎత్తున సంబరాలు చేసుకున్నారు. మైదానంలో కలియ తిరుగుతూ.. తమకు మద్దతుగా నిలిచిన అభిమానులకు కృతజ్ఞతలు తెలిపారు. టీజీ20 లీగ్ ఫైనల్ 'ఫ్లేయర్ ఆఫ్ ది మ్యాచ్'గా హైదరాబాద్ స్పిన్సర్ యశ్వీర్ గౌడ్ నిలిచాడు. ఈ మ్యాచ్లో యశ్వీర్ నాలుగు ఓవర్లు వేసి 17 పరుగులు ఇచ్చి 3 వికెట్లు పడగొట్టాడు.



హైదరాబాద్: టీజీ20 లీగ్ తొలి సీజన్ విజేతగా హైదరాబాద్ ఈ ఛాంపియన్స్ నిలిచింది. ఖమ్మం ఏసెస్తో జరిగిన ఫైనల్ మ్యాచ్లో హైదరాబాద్ 6 వికెట్ల తేడాతో గెలుపొందింది. 158 పరుగుల లక్ష్యాన్ని ఈ ఛాంపియన్స్ 17.4 ఓవర్లలో 4 వికెట్లు కోల్పోయి ఛేదించింది. కెప్టెన్ అభిరథ్ రెడ్డి (48; 30 బంతుల్లో 6 ఫోర్లు, 1 సిక్స్) మరోసారి రాణించాడు. వైస్మన్ రెడ్డి (41; 28 బంతుల్లో 1 ఫోర్, 3 సిక్స్లు) కీలక ఇన్నింగ్స్ ఆడాడు. షణ్ముఖ అశ్వీన్ (36; 21 బంతుల్లో 3 ఫోర్లు, 2 సిక్స్లు), ప్రణవ్ పర్వ (19; 16 బంతుల్లో 2 ఫోర్లు) పరుగులు చేశారు. ఖమ్మం బౌలర్లలో హర్షిత్ సాయి, విద్యానందరెడ్డి, వేదరెడ్డి, షేక్ అజర్ తలో వికెట్ తీశారు. లక్ష్యఛేదనలో సాయివికాస్ (4) అరంభంలోనే వెనుదిరిగినా.. అభిరథ్, షణ్ముఖ అశ్వీన్ నిలకడగా ఆడారు. ఈ జోడీ రెండో వికెట్కు 63 పరుగులు జోడించింది. తర్వాత వైస్మన్, అభిరథ్ జట్టును విజయం దిశగా నడిపించారు. అభిరథ్ను షేక్ అజర్ వెనక్కి పంపాడు. తర్వాత వచ్చిన యశ్వీర్ (5)ని వేద రెడ్డి బౌల్ చేశాడు. ప్రణవ్తో కలిసి వైస్మన్ మ్యాచ్ను ముగించాడు. తొలుత బ్యాటింగ్ చేసిన ఖమ్మం ఏసెస్ నిర్ణీత 20 ఓవర్లలో 157/8 పరుగులు చేసింది. మికిల్ జైస్సాల్ (65; 39 బంతుల్లో 4 ఫోర్లు, 4 సిక్స్లు) మెరిశాడు. హిమతేజ (31), ప్రతీక్ రెడ్డి (15), విద్యానంద రెడ్డి (200) పరుగులు చేశారు. హైదరాబాద్ బౌలర్లలో యశ్వీర్ గౌడ్ 3 వికెట్లు, దేవ్ మెహతా, అజయ్ గౌడ్ చెరో 2 వికెట్లు, అఖిల్ రాథోడ్ ఒక వికెట్ తీశారు.

హాజరైన ప్రముఖులు..

టీజీ20 ఫైనల్ మ్యాచ్ను పలువురు ప్రముఖులు వీక్షించారు. తెలంగాణ గవర్నర్ శివప్రతాప్ శుక్లా, డిప్యూటీ సీఎం మల్లు భట్టి విక్రమార్క, టీజీ20 లీగ్ ట్రాండ్ అంబాసిడర్ విజయ్ దేవరకొండ, డీజీపీ సీపీ ఆనంద్, సీసీ నటులు శ్రీనివాసరెడ్డి, సత్యం రాజేష్ తదితరులు మ్యాచ్ను ఆస్వాదించారు. మ్యాచ్కు ముందు రాహుల్ సిప్లిగంజ్ మ్యూజిక్ కాన్సర్ట్ అలరించింది. తెలంగాణ సంస్కృతిని ప్రతిబింబించేలా నిర్వహించిన కార్యక్రమాలు ఆకట్టుకున్నాయి. అభిరథ్కు అవార్డుల పంపి..

• హైదరాబాద్ కెప్టెన్ అభిరథ్ రెడ్డికి ఆరంజ్ క్యాప్ దక్కింది.



అదేవిధంగా 'ఫ్లేయర్ ఆఫ్ ది బోర్న్మెంట్' అవార్డు కూడా గెలుచుకున్నాడు. ఈ బోర్న్మెంట్ 10 మ్యాచ్లు ఆడిన అభిరథ్ 541 పరుగులు చేశాడు. ఇందులో నాలుగు హాఫ్ సెంచరీలు, ఒక సెంచరీ ఉన్నాయి. ఎక్కువ ఫోర్లు, సిక్స్లు అవార్డులూ అభిరథ్కే దక్కాయి. ఈ సీజన్లో 58 ఫోర్లు, 33 సిక్స్లు బాదాడు. • హైదరాబాద్ పేసర్ అజయ్ దేవ్ గౌడ్.. పర్ఫుల్ క్యాచ్ సొంతం చేసుకున్నాడు. మొత్తం 21 వికెట్లు తీశాడు. • ఖమ్మం ఫ్లేయర్ మికిల్ జైస్సాల్కు 'ఇన్ క్రెడిబుల్ మూవెంట్ ఆఫ్ ది బోర్న్మెంట్' అవార్డు దక్కింది. అదేవిధంగా 'బెస్ట్ క్యాచ్ ఆఫ్ ది సీజన్' అవార్డు అందుకున్నాడు. • వరంగల్ ఫ్లేయర్ అమన్ రావు.. 'సూపర్ డ్రైవర్ ఆఫ్ ది సీజన్' అవార్డు సొంతం చేసుకున్నాడు. ఈ సీజన్లో అమన్ డ్రైవ్లో 245.5గా ఉంది.

• 'గేమ్ ఛేంజర్ ఆఫ్ ది బోర్న్మెంట్' అవార్డును ఖమ్మం ఫ్లేయర్ హిమతేజ అందుకున్నాడు. • ఖమ్మం జట్టు స్పిన్సర్ వేద రెడ్డి (16 ఏళ్లు) 'ఎమర్జింగ్ ఫ్లేయర్ ఆఫ్ ది బోర్న్మెంట్' అవార్డు గెలుచుకున్నాడు. • హైదరాబాద్ ఫ్లేయర్ గడుగు గణేశ్.. బెస్ట్ డిఫ్రిక్ట్ ఫ్లేయర్ అవార్డు అందుకున్నాడు. • విజేతగా నిలిచిన ఈ-ఛాంపియన్స్కు రూ.కోటి ప్రైజ్మనీ చెక్కు, రన్నరప్గా నిలిచిన ఖమ్మం జట్టుకు రూ.50 లక్షల చెక్కును గవర్నర్ శివప్రతాప్ శుక్లా, డిప్యూటీ సీఎం భట్టి విక్రమార్క అందజేశారు. • ట్రోఫీని అందుకున్న తర్వాత హైదరాబాద్ జట్టు పెద్దఎత్తున సంబరాలు చేసుకుంది.

